



IL-FAMILJA MQADDSA

F'dan il-Ħadd qegħdin niċċelebraw il-festa tal-Familja Mqaddsa. Forsi tgħidu "imma din mhix bħal tagħna". Għandkom raġun. Il-familja llum tista' tkun ta' ħafna għamliet. Tkun numeruża jew żgħira, estiża, nukleari jew adottiva. Imma l-familja hija dejjem sabiħa. U anke meta jkun fiha l-inkwiet u t-tbatija, xorta tibqa' l-familja li rridu nħobbu, li ngħożżu, ngħinu u li nippruvaw inżommu



bħala l-baži tagħna. Il-familja hija l-post li minnu noħorġu rasna għall-ewwel darba biex naffrontaw id-dinja. Il-familja hija l-post li lejha nerġġu nirritornaw wara xi taptipa fuq rasna jew biex naqsmu l-ferħ meta nagħmlu suċċess f'xi ħaġa.

Il-kelma "familja" hija

maġika, tikkonsla, tqawwina u titfġhalna ħarsitna lura u fil-preżent. Il-familja tatna l-ħajja. Il-familja ressqitna lejha Alla u s-Salvatur Ġesù. Il-familja nħobbuha dejjem mingħajr ma ngħejjew naħdmu għaliha. Bħal Ġuzeppi li għalaq il-ħanut biex imur jinkiteb fiċ-ċensiment, imbagħad terraq biex mar pajjiż ieħor xhin riedu joqtlul lil lbnu.

L-ebda familja mhi perfetta. U għalhekk nistgħu ngħidu li Alla tana l-opportunità tal-familja fejn neżerċitaw il-maħfra u fejn nitolbu maħfra.

Xhin tqabbel il-familja llum ma' dik tal-imġhod, naraw li nbidlet. Madankollu llum ukoll huwa meħtieġ li nqisu l-familja bħala dak is-santwarju sagra tal-imħabba u tal-Fidi Nisranija u t-talb.

Ġesù, Marija u Ġuzeppi, Familja Mqaddsa, agħmlu li nkunu nixbhukom u nħobbukom. Ammen.

L-Arċipriet

AVVIŻI OHRA:

IS-SIĠRA TAL-KARITÀ: nixtiequ niringrazzjawkom tal-ġenerożità tagħkom bħal kull sena. Infakkru lil dawk li għadhom ma għabux l-oġġetti ta' fuq it-tag biex jagħmlu dan f'dawn il-jiem li ġejjin sabiex imbagħad ir-rigali jkun jistgħu jiqqassmu fid-djar li għalihom għarna din is-sena.

MA' ALLA FIL-ĠNIEN: fadal ftit kopji tal-ktieb mill-pinna tal-Arċipriet. Jiswa €6. Min jixtieq kopja jista' jgħaddi l-Uffiċċju Parrokkjali jew inkella ċ-Ċentru taż-Żgħażaġh.

WIRJA EWKARISTIKA



Fl-okkażjoni tal-Kwarantani, fil-knisja tagħna bħalissa qed issir wirja dwar xi Mirakli Ewkaristiċi u informazzjoni dwarhom. Din il-wirja giet miġbura mill-Beatu Carlo Acutis, żagħżuġh li miet fl-2006 meta kellu biss 15-il sena. Din il-wirja hija okkażjoni għalina biex nikbru fil-fidi fil-preżenza ta' Ġesù fl-Ewkaristija. Wirja shiħa tal-mirakli kollha tkun esebita iktar 'il quddiem. Niringrazzjaw lill-Kunsill Lokali tan-Nadur li sponsorja din il-wirja.

SENA ĊENTINARJA - 11: Il-Legjun ta' Marija joffri lill-membri rabta kbira mal-Kelma ta' Alla fl-Iskrittura fosthom mal-Ittri ta' San Pietru u San Pawl. Kien jixraq għalhekk li l-praesidium tal-irġiel jissema għall-Verġni Mbierka, Sultana tal-Appostli.

IS-SENA T-TAJBA LIL KULĦADD!

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Matul il-Ġimgħa: 5:30am; 6:15am; 7:00am; 7:45am; 9:00am; 5:00pm; 6:30pm

Is-Sibt filgħaxija: 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am

KAPPELLA SANTA TEREZA TA' KALKUTTA: il-Ħadd: 7.30am